
Paratpara Shrirama Dhamavarnanam

ಪರಾತ್ಪರ ಶ್ರೀರಾಮಧಾಮವರ್ಣನಂ

Document Information

Text title : Shriramadham Svarupavarnanam

File name : shrIrAmadhAmasvarUpavarNanam.itx

Category : raama

Location : doc_raama

Transliterated by : P. Sudarshana

Proofread by : P. Sudarshana

Description/comments : shrImadvashiShThabharadvAja saMvAda

Latest update : November 16, 2023

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

February 11, 2024

sanskritdocuments.org

ಪರಾತ್ಪರ ಶ್ರೀರಾಮಧಾಮವರ್ಣನಂ



ಶ್ರೀಭರದ್ವಾಜ ಉವಾಚ -

ವೇದವೇದಾಂತಸಾರಜ್ಞ ವಿರಂಚಿಪ್ರಭವೋತ್ತಮ .
ಭವತಾ ಯತ್ಪರಿಜ್ಞಾತಂ ತನ್ನ ಜಾನಂತಿ ಕೇಚನ .. 1..
ಅತಸ್ತ್ವಾಂ ಪರಿಪೃಚ್ಛಾಮಿಹರೇರ್ಧಾಮ್ರಾಂ ಹಿ ಕಾರಣಂ .
ಕಿಂಚ ತತ್ ಪರಮಂ ಧಾಮ ಮಾಧುರ್ಯೇಶ್ವರ್ಯಭೂಷಣಂ .. 2..
ಯತ್ರ ಸರ್ವಾವತಾರಾಣಾಮಾದಿಕಾರಣ ವಿಗ್ರಹಃ .
ಕ್ರೀಡತಿ ಕೃಪಯಾ ಮೇ ತ್ವಂ ತತ್ಪತಃ ಕಥಯ ಪ್ರಭೀ .. 3..
ಶ್ರೀವಶಿಷ್ಠ ಉವಾಚ -
ಸಾಧು ಪೃಷ್ಠಂ ತ್ವಯಾ ತಾತ ಗುಹ್ಯಾದ್ ಗುಹ್ಯತಮಂ ಮಹತ್ .
ಸಾರಾತ್ ಸಾರತಮಂ ವೇದಸಿದ್ಧಾಂತಂ ಪ್ರವದಾಮಿ ತೇ .. 4..
ಶ್ರುಯತಾಂ ಸಾವಧಾನೇನ ರಹಸ್ಯಮತಿದುರ್ಲಭಂ .
ರಾಮಭಕ್ತಂ ವಿನಾ ಕಾಪಿ ನ ವಕ್ತವ್ಯಂ ತ್ವಯಾಽನಘ .. 5..
ಸರ್ವೇಭ್ಯಶ್ಚಾಪಿ ಲೋಕೇಭ್ಯಶ್ಚೋರ್ದ್ವಂ ಪ್ರಕೃತಿಮಂಡಲಾತ್ .
ವಿರಜಾಯಾಃ ಪರೇ ಪಾರೇ ವೈಕುಂಠಂ ಯತ್ಪರಂ ಪದಂ .. 6..
ತನ್ಮಾದುಪರಿ ಗೋಲೋಕಃ ಸಚ್ಚಿದಿಂದ್ರಿಯಗೋಚರಃ .
ತನ್ಮಧ್ಯೇ ರಾಮಧಾಮಾಸ್ತಿ ಸಾಕೇತಾಖ್ಯಂ ಪರಾತ್ಪರಂ .. 7..
ಶ್ರೀಮದ್ವೃಂದಾವನಾದೀನಿ ತದ್ಧಾಮಾವರಣೇಷ್ವಪಿ .
ಸರ್ವೇಷಾಮವತಾರಾಣಾಂ ಸಂತಿ ಧಾಮಾನ್ಯನೇಕಶಃ .. 8..
ಕೇವಲೈಶ್ವರ್ಯಮುಖ್ಯಾನಿ ಧಾಮಾನ್ಯೇತಾನಿ ಸನ್ಮತೇ .
ಐಶ್ವರ್ಯೋಪಾಸಕಾ ಭಕ್ತಾ ಧ್ಯಾಯಂತಿ ಪ್ರಾಪ್ನುವಂತಿ ಚ .. 9..
ಏಭ್ಯಃ ಪರತಮಂ ಧಾಮ ಶ್ರೀರಾಮಸ್ಯ ಸನಾತನಂ .
ಪೃಥಿವ್ಯಾಂ ಭಾರತೇ ವರ್ಷ ಹ್ಯಯೋಧ್ಯಾಖ್ಯಂ ಸುದುರ್ಲಭಂ .. 10..
ಅಖಂಡಸಚ್ಚಿದಾನಂದಸಂದೋಹಂ ಪರಮಾದ್ಭುತಂ .
ವಾಙ್ಮನೋಗೋಚರಾತೀತಂ ತ್ರಿಷು ಕಾಲೇಷು ನಿಶ್ಚಿತಂ .. 11..
ಭೂತಲೋಕಪಿ ಚ ಯದ್ಧಾಮ ತಥಾಪಿ ಪ್ರಕೃತೇರ್ಗುಣಾಃ .
ಸಂಸ್ಪೃಶಂತಿ ನ ತಜ್ಜಾತು ಜಲಾನಿ ಕಮಲಂ ಯಥಾ .. 12..

ಕಾಲಃ ಕರ್ಮ ಸ್ವಭಾವಶ್ಚ ಮಾಯಿಕಃ ಪ್ರಲಯಸ್ತಥಾ .
 ಊರ್ಮಯಃ ಷಡ್ ವಿಕಾರಾಶ್ಚ ನ ಯತ್ರ ಪ್ರಭವಂತಿ ಹಿ .. 13..
 ಯದಂಶೇನ ಪ್ರಕಾಶೇತೇ ವಿಭೂತೀ ದ್ವೇ ಚ ಸರ್ವದಾ .
 ಅಧಶ್ಶೋಧ್ವಮನಂತೇ ಚ ನಿತ್ಯೇ ಚ ಪರಮಾದ್ಭುತೇ .. 14..
 ವಿಭಾತಿ ಸರಯೂರ್ಯತ್ರ ಪಶ್ಚಿಮಾದಿತ್ರಿದಿಕ್ಷು ಚ .
 ವಿರಜಾದ್ಯಾಃ ಸರಿಚ್ಛೇಷಾಃ ಪ್ರಕಾಶಂತೇ ಯದಂಶತಃ .. 15..
 ಪರಾನ್ನಾರಾಯಣಾಚ್ಚಾಪಿ ಕೃಷ್ಣಾತ್ ಪರತರಾದಪಿ .
 ಯೋ ವೈ ಪರತಮಃ ಶ್ರೀಮಾನ್ ರಾಮೋ ದಾಶರಥಿಃ ಸ್ವರಾಟ್ .. 16..
 ಯಸ್ಯಾನಂತಾವತಾರಾಶ್ಚ ಕಲಾ ಅಂಶಾ ವಿಭೂತಯಃ .
 ಆವೇಶಾ ವಿಷ್ಣುಬ್ರಹ್ಮೇಶಾಃ ಪರಬ್ರಹ್ಮಸ್ವರೂಪಭಾಃ .. 17..
 ಸ ಏವ ಸಚ್ಚಿದಾನಂದೋ ವಿಭೂತಿಧ್ವಯನಾಯಕಃ .
 ವಾತ್ಸಲ್ಯಾದ್ಯದ್ಭುತಾನಂತಕಲ್ಯಾಣಗುಣವಾರಿಧಿಃ .. 18..
 ರಾಜೇಂದ್ರಮುಕುಟಪ್ರೋದ್ಯದ್ರತ್ನನೀರಾಜಿತಾಂಘ್ರಿಕಾ .
 ಪಿತ್ರಾ ದಶರಥೇನೈವ ವಾತ್ಸಲ್ಯಾಮೃತಸಿಂಧುನಾ .. 19..
 ಕೌಶಲ್ಯಾಪ್ರಮುಖಾಭಿಶ್ಚ ಮಾತೃಭಿರ್ಭಾತೃಭಿಸ್ತೃಭಿಃ .
 ಸ್ವದಾರಸೀತಯಾ ಚಾಥ ದಾಮೀಭಿಶ್ಚಾಲಿಭಿಸ್ತಥಾ .. 20..
 ಸಖಿಭಿಃ ಸಮರೂಪೈಶ್ಚ ದಾಸೈಶ್ಚಾಮಿತವಿಕ್ರಮೈಃ .
 ಮತ್ಪ್ರಮುಖೈರ್ಮುನೀಂದ್ರಶ್ಚ ಸುಮಂತ್ರಾದ್ಯೈಶ್ಚ ಮಂತ್ರಿಭಿಃ .. 21..
 ಪರಿವಾರೈರನೇಕೈಶ್ಚ ಸಚ್ಚಿದಾನಂದಮೂರ್ತಿಭಿಃ .
 ಭೋಗೈಶ್ಚ ವಿವಿಧೈರ್ದಿವ್ಯೈಶ್ಚ ಭೋಗೋಪಕರಣೈಸ್ತಥಾ .. 22..
 ಸಾರ್ಥಂ ವಸತಿ ಯತ್ಕೈವ ಸ್ವತಂತ್ರಃ ಕ್ರೀಡತೇ ಸದಾ .
 ಕ್ಷಣಂ ಹಿತ್ವಾ ನ ತದ್ಧಾಮ ಕ್ವಚಿತ್ ಯಾತಿ ಸ್ವಯಂಪ್ರಭುಃ .. 23..
 ತನ್ನಾಧುರ್ಯಮಯಂ ನಿತ್ಯಮೈಶ್ಚರ್ಯಾಂತರ್ಗತಂ ಧ್ರುವಂ .
 ರಾಮಸ್ಯಾತಿ ಪ್ರಿಯಂ ಧಾಮ ನಾಸ್ತನೇನ ಸಮಂ ಕ್ವಚಿತ್ .. 24..
 ಅತೋಽಯೋಧ್ಯಾಂ ರಸಜ್ಞಾ ಯೇ ಸರ್ವದಾ ಪರ್ಯುಪಾಸತೇ .
 ಪ್ರಾಕೃತೈಶ್ಚಕ್ಷುಭಿರ್ನೈವ ದೃಶ್ಯತೇ ಸಾ ಕಥಂಚನ .. 25..
 ದೇಹತ್ರಯವಿನಿರ್ಮುಕ್ತಾ ರಾಮಭಕ್ತಿಪ್ರಭಾವತಃ .
 ತುರಿಯಸಚ್ಚಿದಾನಂದರೂಪಾಃ ಪಶ್ಯಂತಿ ತಾಂ ಪುರೀಂ .. 26..
 ಅಥ ಶ್ರೀರಾಮಚಂದ್ರಸ್ಯ ಯದ್ಧಾಮ ಪ್ರಕೃತೇಃ ಪರಂ .
 ಸಚ್ಚಿದ್ಧಾನಪರಾನಂದಂ ನಿತ್ಯಂ ಸಾಕೇತಸಂಜ್ಞಕಂ .. 27..
 ಯದಂಶಪ್ರಭವಾ ಲೋಕಾ ವೇಕುಂತಾದ್ಯಾಃ ಸನಾತನಾಃ .
 ವಕ್ಷ್ಯಾಮ್ಯಹಂ ಮುನಿಶ್ರೇಷ್ಠ ತಸ್ಯಾವರಣಸಪ್ತಕಂ .. 28..

ಏಕೈಕಸ್ಯಾಂ ದಿಶಿ ಶ್ರೀಮಾನ್ ದಶಯೋಜನಸಮ್ಮಿತಃ .
 ಅಯೋಧ್ಯಾಯಾ ಬಹಿದೇಶಃ ಸ ವೈ ಗೋಲೋಕಸಂಜ್ಞಕಃ .. 29..
 ಮಹಾಶಂಭುರ್ಮಹಾಬ್ರಹ್ಮಾ ಮಹೇಂದ್ರೋ ವರುಣಸ್ತಥಾ .
 ಧನದೋ ಧರ್ಮರಾಜಶ್ಚ ಮಹಾಂತಶ್ಚ ದಿಗೀಶ್ವರಾಃ .. 30..
 ಏತದಂಶಸಮುದ್ಭೂತಾ ದೇವಾ ಬ್ರಹ್ಮಶಿವಾದಯಃ .
 ಯಥಾಧಿಕಾರಂ ತೇ ಸರ್ವೇ ಸ್ವಸ್ವಲೋಕೇಷು ಸಂಸ್ಥಿತಾಃ .. 31..
 ನಿಧಯೋ ನವಧಾ ನಿತ್ಯಾ ದಶಾಷ್ಟೌ ಸಿದ್ಧಯಸ್ತಥಾ .
 ತ್ರಯಸ್ತ್ರಿಂಶತ್ ತಥಾ ದೇವಾ ಗಂಧರ್ವಾಶ್ಚಾಪ್ಸರೋಗಣಾಃ .. 32..
 ಅನ್ಯೇ ಚ ವಿವಿಧಾ ದೇವಾ ನಿತ್ಯಾಃ ಸರ್ವೇ ದ್ವಿಜೋತ್ತಮ .
 ಸಾಯುಧಾಃ ಸಗಣಾಃ ಶ್ರೀಮದ್ರಾಮಭಕ್ತಿಪರಾಯಣಾಃ .. 33..
 ಸಪ್ತರ್ಷಯೋ ಮುನೀನದ್ರಾಶ್ಚ ನಾರದಸನಕಾದಯಃ .
 ಪ್ರಥಮಾವರಣೇ ನಿತ್ಯಂ ಸಾಕೇತಸ್ಯ ಸ್ಥಿತಾ ಮುನೇ .. 34..
 ವೇದಮೂರ್ತಿಧರಾಃ ಶಾಸ್ತ್ರವಿದ್ಯಾಶ್ಚ ವಿವಿಧಾಸ್ತಥಾ .
 ಪಂಚಧಾ ಮುಕ್ತಯಶ್ಚಾಪಿ ರೂಪವತ್ಯಃ ಪೃಥಕ್ ಪೃಥಕ್ .. 35..
 ಕರ್ಮ ಜ್ಞಾನಂ ಚ ವೈರಾಗ್ಯಂ ಯೋಗಶ್ಚ ಸಾಧನೈಃ ಸಹ .
 ದ್ವಿತೀಯಾವರಣೇ ನಿತ್ಯಂ ಸ್ವಸ್ವರೂಪೇಣ ಸಂಸ್ಥಿತಾಃ .. 36..
 ಸಚ್ಚಿಷ್ಟೋತಿರ್ಮಯಂ ಬ್ರಹ್ಮ ನಿರೀಹಂ ನಿರ್ವಿಕಲ್ಪಕಂ .
 ನಿವಿಶೇಷಂ ನಿರಾಕಾರಂ ಜ್ಞಾನಾಕಾರಂ ನಿರಂಜನಂ .. 37..
 ಅವಾಚ್ಯಮಗುಣಂ ನಿತ್ಯಮನಂತಂ ಸರ್ವಸಾಕ್ಷಿಕಂ .
 ಇಂದ್ರಿಯವಿಷಯಂ ಸವರಗ್ರಾಹ್ಯಂ ಸ್ವಪ್ರಕಾಶಕಂ .. 38..
 ನ್ಯಾಸಿನಾಂ ಯೋಗಿನಾಂ ಯಚ್ಚ ಜ್ಞಾನಿನಾಂ ಚ ಲಯಾಸ್ವದಂ .
 ತೃತೀಯಾವರಣೇ ತದ್ ವೈ ಸಾಕೇತಸ್ಯ ವಿದುರ್ಬುಧಾಃ .. 39..
 ಕೇಚಿತ್ತು ಕೇವಲಾನಾಂ ಹಿ ತತ್ರಾವಾಸಂ ವದಂತಿ ಹಿ .
 ಗರ್ಭೋದಕನಿವಾಸೀ ಚ ಕ್ಷೀರಾರ್ಣವನಿವಾಸಕೃತ್ .. 40..
 ಶ್ವೇತದೀಪಾಧಿಪಶ್ಚಾಥ ರಮಾವೈಕುಂಠನಾಯಕಃ .
 ಚತುರ್ವಿಂಶತ್ಯವತಾರಾಃ ಸಂತಿ ತತ್ರ ಪೃಥಕ್ ಪೃಥಕ್ .. 51..
 ಸಲೋಕಾಃ ಸಗಣಾಃ ಸರ್ವೇ ಮಥುರಾ ಚ ಮಹಾಪುರೀ .
 ಪುರೀ ದ್ವಾರಾವತೀ ನಿತ್ಯಾ ಕಾಶೀ ಲೋಕೈಕವಂದಿತಾ .. 42..
 ಕಾಂಚೀ ಮಾಯಾಪುರೀ ದಿವ್ಯಾ ತಥಾ ಚಾವಂತಿಕಾಪುರೀ .
 ಅಯೋಧ್ಯಾಮೇವ ಸೇವಂತೇ ಚತುರ್ಧಾವರಣೇ ಸ್ಥಿತಾಃ .. 43..
 ಸಾಕೇತಪೂರ್ವದಿಗ್ಭಾಗೇ ಶ್ರೀಮತೀ ಮಿಥಿಲಾಪುರೀ .
 ಸರ್ವಾಶ್ಚರ್ಯವತೀ ನಿತ್ಯಾ ಸಚ್ಚಿದಾನಂದರೂಪಿಣೀ .. 44..

ಹಮ್ಯಃ ಪ್ರಾಸಾದವರ್ಯೈಶ್ಚ ನಾನಾರತ್ನಪರಿಷ್ಕೃತೈಃ .
ವಿಮಾನೇರ್ವಿವಿದೈರುಚ್ಚೈಶ್ಚಿತ್ರಧ್ವಜಪತಾಕಿಭಿಃ .. 45..
ಭ್ರಾಜತೇ ಪರಿಖಾದುರ್ಗವಿವಿಧೋದ್ಯಾನಸಂಕುಲಾ .
ತಸ್ಯಾಂ ಶ್ರೀಮನ್ಮಹಾರಾಜಃ ಶೀರಕೇತುಃ ಪ್ರತಾಪವಾನ್ .. 46..
ಶ್ವಶುರೋ ರಾಮಚಂದ್ರಸ್ಯ ವಾತ್ಸಲ್ಯಾದಿಗುಣಾರ್ಣವಃ .
ನಿಮಿವಂಶಧ್ವಜಃ ಶೂರಶ್ಚತುರಂಗಬಲಾನ್ವಿತಃ .. 47..
ವೇದವೇದಾಂತಸಾರಜ್ಞಃ ಸರ್ವಶಾಸ್ತ್ರವಿಶಾರದಃ .
ಧನುರ್ವೇದವಿದಾಂ ಶ್ರೇಷ್ಠಃ ಸರ್ವೈಶ್ವರ್ಯಸಮನ್ವಿತಃ .. 48..
ದಾಸೀದಾಸಗಣೈರ್ನಿತ್ಯಂ ಸೇವಿತೋ ವಸತಿ ಸ್ವರಾಟ್ .
ದಕ್ಷಿಣಾಸ್ಯಾಂ ದಿಶಿ ಶ್ರೀಮಾನ್ ಕೋಶಲಾಯಾ ಗಿರಿರ್ಮಹಾನ್ .. 49..
ಭ್ರಾಜತೇ ಚಿತ್ರಕೂಟಃ ಸಚ್ಚಿನ್ಮಯಾನಂದಮೂರ್ತಿಮಾನ್ .
ನಾನಾರತ್ನಮಯೈಃ ಶೃಂಗರ್ವಿಚಿತ್ಯೈಶ್ಚಿತ್ರಪಾದಪೈಃ .. 50..
ಸುಧಾಸ್ವಾದುಫಲೇ ರಮ್ಯೈಃ ಪುಷ್ಪಭಾರಾವಲಂಬಿಭಿಃ .
ಲತಾಜಾಲವಿತಾನೈಶ್ಚ ಗುಂಜದ್ಭ್ರಮರಸಂಕುಲೈಃ .. 51..
ಮತ್ತಕೋಕಿಲಸನ್ನಾದೇಃ ಕೂಜದ್ಭ್ರಶ್ಚಿತ್ರಪಕ್ಷಿಭಿಃ .
ನೃತ್ಯನೃತ್ಯಮಯೂರೈಶ್ಚ ನಿರ್ಝರೈನಿಮಲಾಂಬುಭಿಃ .. 52..
ಸೀತಯಾ ಸಹ ರಾಮಸ್ಯ ಲೀಲಾರಸವಿವರ್ಧನಃ .
ಚಿದ್ರೂಪಾ ಕಾಂಚನೀ ಭೂಮಿಃ ಸಮಾ ರತ್ನೈರ್ವಿಚಿತ್ರಿತಾ .. 53..
ಸಮಂತಾತ್ ಪರ್ವತಿಂದ್ರಸ್ಯ ದಿವ್ಯಕಾನನಮಂಡಿತಾ .
ಯತ್ರ ಮಂದಾಕಿನೀ ರಮ್ಯಾ ವಹತಿ ಶ್ರೀಮತೀ ನದೀ .. 54..
ಮಣಿನಿರ್ಮಲತೋಯಾಢ್ಯಾ ಬಜ್ರವೈಡೂರ್ಯಬಾಲುಕಾ .
ಗುಂಜನ್ಮಧುವ್ರತಶ್ರೇಣೀ ಪ್ರಪುಲ್ಲಮಕಲಾಕುಲಾ .. 55..
ಚಿತ್ರಪಕ್ಷಿಕಲಕ್ಷಾಣಮುಖರೀಕೃತದಿಕ್ ತಟಾ .
ಸ್ವರ್ಣಸ್ಪಟಿಕಮಾಣಿಕ್ಯಮುಕ್ತಾಬದ್ಧತಟದ್ವಯಾ .. 56..
ಚಿತ್ರಪುಷ್ಪಲತಾಪುಂಜಕುಂಜಾನಿ ಶೋಭಿತಾನಿ ಚ .
ಮಧುರಾಣಿ ಸಹಸ್ತ್ರಾಣಿ ತಸ್ಯಾಸ್ತೀರದ್ವಯೋರಪಿ .. 57..
ಸಂತಿ ನಿತ್ಯವಿಹಾರಾರ್ಥಂ ಜಾನಕೀರಾಮಚಂದ್ರಯೋಃ .
ಅಯೋಧ್ಯಾ ಪಶ್ಚಿಮೇ ಭಾಗೇ ಕೃಷ್ಣಸ್ಯ ಪರಮಾತ್ಮನಃ .. 58..
ನಿತ್ಯಂ ವೃಂದಾವನಂ ಧಾಮ ಚಿನ್ಮಯಾನಂದಮದ್ಭುತಂ .
ಸಮಂತಾದ್ ಭೂಃ ಸಮಾ ಯತ್ರ ಕಾಂಚನೀ ರತ್ನಚಿತ್ರಿತಾ .. 59..
ದಿವ್ಯವೃಕ್ಷೈರ್ಲತಾ ಕುಂಜೈರ್ಗುಂಜನ್ಮತ್ತಮಧುವ್ರತೈಃ .

ನವೀನೈಃ ಪಲ್ಲವೈಃ ಸ್ನಿಗ್ಧೈಃ ಫಲೇಃ ಪುಷ್ಪೇಶ್ಚ ಸನ್ನತೇಃ .. 60..
 ನದತ್ಪಕ್ಷಿಗಣೈಶ್ಚಿತ್ತೈರ್ಮಯೂರೇಶ್ಚ ವಿರಾಜತೇ .
 ಗೋವರ್ಧನೋ ಗಿರಿಯತ್ರ ಕಾಂಚನೋ ರತ್ನಮಂಡಿತಃ .. 61..
 ಲತಾಪಾದಪಸಂಕೀರ್ಣೋ ಗುಹನಿರ್ಭರಕೂಟವಾನ್ .
 ನದೀ ಯತ್ರ ಮಹಾಪುಣ್ಯಾ ಕಾಲಿಂದೀ ಕೃಷ್ಣವಲ್ಲಭಾ .. 62..
 ನೀಲರತ್ನಜಲೋತ್ತುಂಗತರಂಗಾವರ್ತಮಾಲಿನೀ .
 ಫುಲ್ಲಪಂಕೇರುಹಾ ಮತ್ತಕೂಜದ್ಭೃಂಗವಿಹಂಗಮಾ .. 63..
 ಸ್ವರ್ಣಘಟ್ಟತಟಾ ರತ್ನಬಾಲುಕಾ ಶೋಭತೇ ಭೃಶಂ .
 ಗೋಪೀಗೋಪಗಣೈರ್ನಿತ್ಯೇಗೋ ವೃಂದೈಗೋಪಬಾಲಕೇಃ .. 64..
 ಶ್ರೀಮನ್ನಂದಯಶೋದಾಭ್ಯಾಂ ಭ್ರಾತ್ರಾ ಶ್ರೀಮದ್ವಲೇನ ಚ .
 ಸಖೀಭಿಗೋಪಕನ್ಯಾಭಿವೃಷಭಾನುಸುತಾದಿಭಿಃ .. 65..
 ಸಾರ್ಧಂ ವಸತಿ ತತ್ರೈವ ಶ್ರೀಕೃಷ್ಣಃ ಪುರುಷೋತ್ತಮಃ .
 ಕೃಣದ್ವೇಣಮನೋಹಾರೀ ವಿಹಾರೀ ರಾಸಮಂಡಲೇ .. 66..
 ಶ್ರೀರಾಧಿಕಾ ಮುಖಾಂಭೋಜಮಕರಂದಮಧುವೃತಃ .
 ಸತ್ಯಾಯಾಶ್ಲೋತ್ತರೇ ಭಾಗೇ ಮಹಾವೈಕುಂಠಸಂಜ್ಞಕಂ .. 67..
 ಮಹಾವಿಷ್ಣೋಃ ಪರಂ ಧಾಮ ಧ್ರುವಂ ವೇದೈಃ ಪ್ರಕೀರ್ತಿತಂ .
 ಸರ್ವತಃ ಖಚಿತಾ ರತ್ನೈರ್ಭೂಮಿಯತ್ರ ಹಿರಣ್ಮಯೀ .. 68..
 ವಾಪೀಕುಂಡತಟಾಕೈಶ್ಚ ದಿವ್ಯಾರಾಮೈರ್ವಿರಾಜತೇ .
 ಸಮಂತಾಚ್ಚ ನದೀ ಯತ್ರ ವಿರಜಾ ಫುಲ್ಲಪಂಕಜಾ .. 69..
 ಸ್ವಚ್ಛ ಸ್ವಟಿಕತೋಯೌಘಾವರ್ತ ತುಂಗತರಂಗಿಣೀ .
 ಸ್ವರ್ಣರತ್ನತಟಾ ರಮ್ಯಾ ವಜ್ರಸ್ವಟಿಕಸೈಕತಾ .. 70..
 ಭಂಗಪಕ್ಷಿಗಣೋದ್ಭ್ರಷ್ಟ ಕೋಲಾಹಲಸಮಾಕುಲಾ .
 ಪ್ರಾಸಾದೈಃ ಪಾರ್ಷದೇಂದ್ರಾಣಾಂ ವಿಮಾನೈರ್ವಿವಿಧೈಸ್ತಥಾ .. 71..
 ಚಿತ್ರಶಾಲೋತ್ತಮೈರ್ದಿವ್ಯೈರ್ಹರ್ಮ್ಯಜಾಲೈಃ ಸಹಸ್ರಶಃ .
 ಉಚ್ಚೈ ಧ್ವಜಪತಾಗೈರತ್ನಕಾಂಜನಚಿತ್ತಿತ್ತೈಃ .. 72..
 ಲಲನಾರತ್ನಸಂಘೈಶ್ಚ ತಲ್ಲೋಕಂ ದ್ಯೋತತೇಽಧಿಕಂ .
 ಹೈರಣ್ಯಂ ಸುಮದ್ರರತ್ನೈಃ ಖಚಿತಂ ಪರಮಾಯತಂ .. 73..
 ತತ್ರೈಕಂ ಭವನಂ ಪ್ರಾಂಶುಪ್ರಾಸಾದೈಃ ಪರಿವಾರಿತಂ .
 ಸಹಸ್ರೈಃ ಕಲಶೈ ಭಾತಂ ಧ್ವಜೈಶ್ಚಿತ್ತೈಶ್ಚ ಕೇತುಭಿಃ .. 74..
 ಮುಕ್ತಾದಾಮವಿತಾನೈಶ್ಚ ಚಿತ್ರರತ್ನಗವಾಕ್ಷಕೈಃ .
 ಮಹದ್ವಜ್ರಕಪಾಟೈಶ್ಚ ಮಣಿಸ್ತಂಭೇಃ ಸಹಸ್ರಶಃ .. 75..

ರತನಾಂಗಣಂ ಮಹಾಕಕ್ಷಂ ಭಾತಿ ತಲ್ಲೋಕಭೂಷಣಂ .
 ತನ್ಮಧ್ಯೇ ಶೇಷಪರ್ಯಂಕೇ ನಿತ್ಯಸತ್ವೈಕವಿಗ್ರಹಃ .. 76..
 ಆಸ್ತೇ ನಾರಾಯಣೋ ನಿತ್ಯಃ ಕಿಶೋರಃ ಸದ್ಗುಣಾರಣವಃ .
 ಮೇಘಶ್ಯಾಮಶ್ಚತುರ್ಬಾಹುಸ್ತಡಿತ್ತೀತಾಂಬರಾವೃತಃ .. 77..
 ಶ್ಯಾಮಸ್ನಿಗ್ಧಾಲಕ ವ್ರಾತೈರುಲ್ಲಸನ್ಮುಖಪಂಕಜಃ .
 ಮಹದ್ರತ್ನಕಿರೀಟೀನ ಕುಂಡಲಾಂಗದಕಂಕಣೇಃ .. 78..
 ಶ್ರೀವತ್ಸ ಕೌಸ್ತುಭಾಭ್ಯಾಂ ಚ ಸದಗಂಧಿವನಮಾಲಯಾ .
 ವೈಜಯಂತೋಪವೀತೇನ ಮುದ್ರಿಕಾಹಾರನೂಪುರೇಃ .. 79..
 ಸ್ವರ್ಣಸೂತ್ರೇಣ ಕಾಂಜಯಾದಿಭೂಷಣೈಭೂಷಿತೋ ವಿಭುಃ .
 ಶಂಖಚಕ್ರಗದಾಪದ್ಮಾದ್ಯಾಯುಧೈಶ್ಚಾಪ್ಯಲಂಕೃತಃ .. 80..
 ವಿಭಾತಿ ಶ್ರೀಮತೀಭಿಶ್ಚ ಶ್ರೀಭೂಲೀಲಾದಿಶಕ್ತಿಭಿಃ .
 ವಿಷ್ವಕ್ಸೇನಾದಯೋ ನಿತ್ಯಮುಕ್ತಾ ಮುಕ್ತಾಶ್ಚ ಸೂರಯಃ .. 89..
 ಶುದ್ಧಸತ್ವಾತ್ಮಕಾಃ ಸರ್ವೇ ಶ್ಯಾಮಲಾಂಗಾಶ್ಚತುರ್ಭುಜಾಃ .
 ದಿವ್ಯಗಂಧಾನುಲಿಪ್ತಾಂಗಾಃ ಪದ್ಮಾಕ್ಷಃ ಪೀತವಾಸಸಃ .. 82..
 ಸುಕೇಶಾಃ ಸುಸ್ಮಿತಾ ದಿವ್ಯಮಾಲ್ಯಾಲಂಕಾರಭೂಷಿತಾಃ .
 ಸರ್ವಾಯುಧಧರಾ ದಿವ್ಯಲಲನಾಯೂಥ ಸೇವಿತಾಃ .. 83..
 ಭಗವಂತಂ ಶ್ರಿಯಾ ಜುಷ್ಟಂ ಸೇವಂತೇಽಹರ್ನಿಶಂ ಮುದಾ .
 ಮಿಥಿಲಾಚಿತ್ರಕೂಟಶ್ಚ ಶ್ರೀಮದ್ವಂದಾವನಂ ತಥಾ .. 84..
 ಮಹಾವೈಕುಂಠಮೇತದ್ಧಿ ಪಂಚಮಾವರಣೇ ಮುನೇ .
 ತತಸ್ತು ಪರಮಾನಂದಸಂದೋಹಂ ಪರಮಾದ್ಭುತಂ .. 85..
 ಅಯೋಧ್ಯಾಯಾಶ್ಚತುರ್ದಿಕ್ಷ ಚತುರ್ವಿಶತಿಯೋಜನಂ .
 ಸರ್ವತೋ ವೇಷ್ಟಿತಂ ನಿತ್ಯಂ ಸ್ವಪ್ರಕಾಶಂ ಪರಾತ್ಪರಂ .. 86..
 ಸಚ್ಚಿದೇಕರಸಾನಂದಂ ಮಾಯಾಗುಣವಿವರ್ಜಿತಂ .
 ವಾಂಘನೋಗೋಚರಾತೀತಂ ಪ್ರಮೋದಾರಣ್ಯಸಂಜ್ಞಕಂ .. 87..
 ರಾಮಸ್ಯಾತಿಪ್ರಿಯಂ ಧಾಮ ನಿತ್ಯಲೀಲಾರಸಾಸ್ವದಂ .
 ಜಾಂಬೂನದಮಯೀ ಯತ್ರ ಭೂಃ ಸಮಂತಾತ್ ಪ್ರಕಾಶತೇ .. 88..
 ಚಿದ್ರೂಪಿಣೀ ಸಮಾ ಶ್ಲಕ್ಷ್ಣಾ ಪರಾನಂದವಿವರ್ಧಿನೀ .
 ಚಂದ್ರಕಾಂತೋಪಲೈಶ್ಚಿತ್ರಾ ಕಕಚಿಚ್ಚ ಸ್ಫಟಿಕೋಪಲಾ .. 89..
 ಮಣಿಭಿಃ ಪದ್ಮರಾಗೈಶ್ಚ ಕಚಿದ್ ವಜ್ರೈರ್ಮಹಾಪ್ರಭೇಃ .
 ಇಂದ್ರನೀಲೋಪಲೈರ್ಬದ್ಧಾ ಮಾಣಿಕ್ಯೇರ್ವಿವಿಧೇಃ ಕ್ವಚಿತ್ .. 90..
 ರತ್ನೈರ್ವಂಶಶ್ಚ ದೈರ್ಭಾರ್ತೈರ್ವೈಡೂರ್ಯೈಃ ಖಚಿತಾ ಕಚಿತ್ .
 ಅವಿದ್ಧಾಭಿಶ್ಚ ಮುಕ್ತಾಭಿಃ ಪ್ರವಾಲೈಶ್ಚಕ್ಷಚಿತ್ಕಚಿತ್ .. 91..

ಮಹಾರ್ಥೈಶ್ಚಿತ್ತಿತಾ ರತ್ನೈರ್ನೀಲಪೀತಾಸಿತಾರುಣೈಃ .
 ಸ್ಯಮಂತ್ರೈರ್ಭಾರ್ಜಮಾನೈಶ್ಚ ಚಿಂತಾರತ್ನಚಯೈಸ್ತಥಾ .. 92..
 ಚಿತ್ತಿತಾ ವಸುಧಾ ಸರ್ವಾ ದ್ಯೋತಯತ್ಯಧಿಕಂ ಪ್ರಿಯಂ .
 ಪೂರ್ವಾದಿಷು ಚತುರ್ದಿಕ್ಷು ಕ್ರಮೇಣ ತದ್ವನೇ ಮುನೇ .. 93..
 ಗಿರಯಃ ಸಂತಿ ಚತ್ವಾರಸ್ತೇಷಾಂ ನಾಮಾನಿ ಮಚ್ಚುಣು .
 ಶ್ರೃಗಾರಾದಿಶ್ಚ ರತ್ನಾದಿಸ್ತಥಾ ಲೀಲಾದಿರೇವ ಚ .. 94..
 ಮುಕ್ತಾದಿಶ್ಚ ಸ್ವಯಾ ಲಕ್ಷ್ಮ್ಯಾ ದ್ಯೋತಯಂತಿ ದಿಶೋ ದಶ .
 ಆಹ್ಲಾದಿನ್ಯಾಂಚ ಪೂರ್ವಸ್ಯಾಂ ಯಥಾ ಪ್ರೋದ್ಯನ್ ಪ್ರಭಾಕರಃ .. 95..
 ನೀಲರತ್ನಮಯೋ ಭಾತಿ ಶ್ರೃಂಗಾರಾದಿರ್ಮನೋಹರಃ .
 ದಕ್ಷಿಣಸ್ಯಾಂ ದಿಶಿ ಶ್ರೀಮದ್ರತ್ನದ್ರಿದ್ಯೋತಯನ್ ವನಂ .. 96..
 ಪೀತರತ್ನಮಯಃ ಕಾಂತ್ಯಾ ಭೂದೇವ್ಯಾ ಭ್ರಾಜತೇ ಪ್ರಿಯಃ .
 ಪ್ರತೀಚ್ಯಾಂ ದಿಶಿ ಲೀಲಾದಿಲೀಲಾಲಲಿತಕಾಂತಿಭಿಃ .. 97..
 ರಾಜತೇ ರಕ್ತರತ್ನಾಢ್ಯೋ ರಾಮಸ್ಯ ರತಿವರ್ಧನಃ .
 ಶ್ರಿಯಾ ದೇವ್ಯಾ ಹಿ ಲೀಲಾರ್ಥಂ ಮುಕ್ತಾದಿರ್ಮಂಡಿತೋ ಮಹಾನ್ .. 98..
 ಉದೀಚ್ಯಾಮುಜ್ಜಲೋ ರತ್ನೈಶ್ಚಂದ್ರಕಾಂತ್ಯೈರುದಂಚತೇ .
 ಚಿತ್ರಪುಷ್ಪೋಘಸಂಪನ್ನೈರ್ಲತಾಪುಂಜವಿತಾನಕೈಃ .. 99..
 ಸ್ವಲ್ಪೀಕೃತ ಸುಧಾಸ್ವಾದುಫಲಭಾರಾತಿಸನ್ನತೈಪ್ಪಃ .
 ನವೀನವಲ್ಲವೋ ಪೇತೈರ್ಗುಂಜನ್ಮತ್ತಮಧುವ್ರತೈಃ .. 100..
 ಕೂಜಚ್ಚಿತ್ರದ್ವಿಜೈರ್ನೀಲಕಂಠಕೇಕಿನಿನಾದಿತೇಃ .
 ಪ್ರಮತ್ತ ಕೋಕಿಲಕ್ಯಾಣಮುಖರೀಕೃತದಿಮುಖೈಃ .. 101..
 ವಿಚಿತ್ಯೈರ್ವಿವಿಧೈಃ ಸ್ನಿಘೈರ್ವೃಕ್ಷೈರ್ನಿತ್ಯಮಧುಸ್ರವೈಃ .
 ಉನ್ನತೈಃ ಶಿಖರೈರ್ಭಾರ್ತೈಃ ಸ್ಯಂದಮಾನೈಶ್ಚ ನಿರುರಿಃ .. 102..
 ಗುಹಾಮಿಶ್ಚ ವಿರಾಜಂತೇ ಚತ್ವಾರಸ್ತೇ ನಗೋತ್ತಮಾಃ .
 ತತ್ಪ್ರಮೋದವನೇ ಸಂತಿ ಮಧುರಾಣಿ ನವಾನಿ ಚ .. 103..
 ದ್ವಾದಶ ವನರತ್ನಾನಿ ತನ್ನಾಮಾನಿ ಶ್ರೃಣುಷ್ವ ಮತ್ .
 ಶ್ರೀಶ್ರೃಗಾರವನಂ ಭಾಸ್ವದ್ವಿಹಾರವನಮದ್ಭುತಂ .. 104..
 ತಮಾಲಂ ಚ ರಸಾಲಂ ಚ ಚಂಪಕಂ ಚಂದನಂ ತಥಾ .
 ಪಾರಿಜಾತವನಂ ದಿವ್ಯಮಶೋಕವನಮುತ್ತಮಂ .. 105..
 ವಿಚಿತ್ರಾಖ್ಯಂ ವನಂ ಕಾಂತಂ ಕದಂಬವನಮೇವ ಚ .
 ತಥಾಸಂಗವನಂ ರಮ್ಯಂ ವನಂ ಶ್ರೀನಾಗಕೇಶರಂ .. 106..
 ದ್ವಾದಶೈತಾನಿ ನಾಮಾನಿ ವನಾನಾಂ ಕಥಿತಾನಿ ತೇ .

ಸರ್ವೇಷು ಸಾಂದ್ರನೀಲಾಭ್ರನಿಭೇಷು ವಿಪಿನೇಷು ಚ .. 107..
 ನಿವಿಡೇಷು ನವಾ ನಿತ್ಯಾ ವಿಚಿತ್ರಾ ವಿವಿಧಾ ದ್ರುಮಾಃ .
 ಚಿನ್ಮಯಾಃ ಕಮನೀಯಾಶ್ಚ ಕಿಶೋರಾಃ ಕಾಮವಿಗ್ರಹಾಃ .. 108..
 ಸುಸ್ನಿಗ್ಧಾಃ ಕೋಮಲಾಃ ಸೂಕ್ಷ್ಮಾಶ್ಚೋತಂತ್ಯಮೃತವಿಪುಷಾಃ .
 ನವೀನೈಃ ಪಲ್ಲವೈಃ ಶ್ಲಕ್ಷ್ಣೈರ್ಮೃದುಲೈರ್ವಾಯುಚಂಚಲೈಃ .. 109..
 ವಿಚಿತ್ರೈರ್ಲಂಬಿತೈರ್ನೀಲಹರಿತ್ವೀತಾರುಣೈ ಧನೈಃ .
 ಪುಷ್ಪಾಣಾಂ ಪಷ್ಣಾವರ್ಣಾನಾಂ ದಿವ್ಯಾಯಾಂ ಚ ಸುಗಂಧಿನಾಂ .. 110..
 ನವಾನಾಮಪ್ರಮೇಯಾಣಾಂ ನಿತ್ಯಾನಾಮಭಿತೋ ಭೃಶಂ .
 ಪ್ರಪುಲ್ಲಾನಾಂ ಸುಧಾಸ್ವಾದುಫಲಾನಾಂ ಚ ವಿಶೇಷತಃ .. 111..
 ಮಹಾಭಾರೇಣ ಶಾಖಾಭಿರ್ಲುಂಠಂತಿ ಧರಣೀತಲೇ .
 ದಿವ್ಯಸ್ವರ್ಣಮಹಾರತ್ನಜಾಲೈಶ್ಚಿತ್ತಿತ ವೇದಿಕಾಃ .. 112..
 ಪಂಚ ಪ್ರಕಾರಸತ್ಪುಷ್ಪವ್ರತತ್ಯೋ ಘವಿತಾನಕಾಃ .
 ಸುವರ್ಣವಲ್ಕಲಾಸ್ತತ್ರ ಮುಕ್ತಾಪುಷ್ಪಾವತಂಸಕಾಃ .. 113..
 ಲತಾಶ್ಚಿಂತಾಮಣಿಫಲಾ ರತ್ನಪಲ್ಲವಶೋಭಿತಾಃ .
 ನಾನಾಪುಷ್ಪರಜಃ ಪೃಕ್ತಶಬಲಾಃ ಷಟ್ಪದಾ ಮುದಾ .. 114..
 ಅನಂತಾ ಯತ್ರ ಗುಂಜಂತಿ ಭ್ರಮಂತೋ ಗಂಧಗೃನ್ಹವಃ .
 ಮತ್ತಾಃ ಪುಷ್ಪರಸಂ ಪೀತ್ವಾ ಪತಂತಿ ಪೃಥಿವೀತಲೇ .. 115..
 ಪುನರುತ್ಥಾಯ ಧಾವಂತಿ ಪುಷ್ಪಾಘೇಷು ಮುಹುರ್ಮುಹುಃ .
 ಪ್ರವಿಲೀಯ ಪಲಾಯಂತೇ ದ್ರುಮಮನ್ಯಂ ಹಿ ಯೂಥಶಃ .. 116..
 ಸಮಂತಾದ್ ಭ್ರಮರೀಭಿಸ್ತೇ ವಿಕ್ರೀಡಂತೇ ಸಮಂ ಮುದಾ .
 ಅನಂತಾ ನಿರ್ವೃತಾ ಮತ್ತಾಃ ಕ್ವಚಿತ್ ಕೂಜಂತಿ ಕೋಕಿಲಾಃ .. 117..
 ಸಾರಿಕಾಶ್ಚ ಶುಕಾಶ್ಚಿತ್ರಾಃ ಕ್ವಚಿದ್ ಗಾಯಂತಿ ಸಂಘಶಃ .
 ಕಚಿತ್ಪಾರಾವತತ್ರಾತಾಃ ಕಪೋತಾಶ್ಚಕೃ ಣಂತಿ ಹಿ .. 118..
 ರಟಂತಿ ರಾಗಿಣೋಽತ್ಯಂತಂ ಚಂಚಲಾಶ್ಚಾತಕಾಃ ಕ್ವಚಿತ್ .
 ಚಂದ್ರಮಂಡಲಸಂಕಾಶಾಃ ಪ್ರಮದಾಭಿರ್ಮುದಾನ್ವಿತಾಃ .. 119..
 ಹಂಸಾ ಮುಕ್ತಾಶ್ಚ ಖಾದಂತೋ ನದಂತಿ ಮಧುರಂ ಕ್ವಚಿತ್ .
 ಕ್ವಚಿತ್ ಕ್ರೌಂಚಶ್ಚಕೋರಾಶ್ಚಾ ಕಲಹಂಸಾಶ್ಚ ಸಾರಸಾಃ .. 120..
 ವಿಚಿತ್ರಾಃ ಪಕ್ಷಿಣಶ್ಚಾನೈಃ ಸ್ವಯೋಷಿಧ್ವಿರ್ಮನೋಹರಾಃ .
 ರಮಂತೇ ನಾದಯಂತಶ್ಚ ವನಂ ನಾನಾರವೈರ್ಭೃಶಂ .. 121..
 ತಿರಸ್ಕೃತಾಮೃತಸ್ವಾದುಫಲಾನಿ ವಿವಿಧಾನಿ ಚ .
 ಅದಂತಿ ತೇಷು ಸರ್ವೇಷು ವಿಚಿತ್ರೇಷು ವನೇಷು ಚ .. 122..
 ಪ್ರಸೃತ್ಯಂತಿ ಮಯೂರೀಭಿಃ ಸಾರ್ಧಂಃ ಮತ್ತಾಃ ಶಿಖಂಡಿನಃ .

ನಿತ್ಯಶ್ರೀಕರ್ಣಿಕಾರಾಶ್ಚ ಕುಂದವೃಂದಾಶ್ಚ ಚಮಲ್ಲಿಕಾಃ .. 123..
 ಲವಂಗಲತಿಕಾ ಜಾತ್ಯೋ ಮಾಲತ್ಯೋ ಯೂಧಿಕಾಸ್ತಥಾ .
 ಮಾಘವೃಶ್ಚೈವ ಕೇತಕ್ಯೋ ವಾಸಂತ್ಯಃ ಪರಮಾದ್ಭುತಾಃ .. 124..
 ಸ್ಥೂಲಪದ್ಮಾಶ್ಚ ಕಜ್ಜಾಶ್ಚ ಸೇವಂತ್ಯೋ ವಿವಿಧಾಸ್ತಥಾ .
 ಅನ್ಯಾಶ್ಚಿತ್ರ ಲತಾಃ ಸ್ವೈಃ ಸ್ವೈ ಪುಷ್ಪಾದೈರ್ವಿವಿಧೈರ್ಭೃಶಂ .. 125..
 ಪ್ರಕುರ್ವಂತಿ ವನೇ ಸರ್ವಂ ದ್ರವ್ಯಂ ಗಂಧಾಧಿವಾಸಿತಂ .
 ವಾತಾಶ್ಚ ಶೀತಲಾ ಮಂದಾ ಸುಗಂಧಾಸ್ತದ್ವನೇ ಸದಾ .. 126..
 ಪ್ರವಾಂತಿ ಪರಮಾನಂದವರ್ಧನಾಃ ಷಡ್ವದಾನುಗಾಃ .
 ನಾನಾಪುಷ್ಪರಜೋಭಿಶ್ಚ ರಂಜಿತಾ ಭೂರ್ವಿರಾಜತೇ .. 127..
 ಕಚಿತ್ಪೀತಾ ಕೃಚಿನ್ನೀಲಾ ಹರಿದ್ರಕ್ತಾ ಸಿತಾ ಕ್ವಚಿತ್ .
 ಪಾದಪಪ್ರಚ್ಯುತೈಃ ಪುಷ್ಪೈರಾಚ್ಛನ್ನಾ ಪಂಚವರ್ಣಕೈಃ .. 128..
 ಕುಥೇವಾಭಾತಿ ವಿಸ್ತೀರ್ಣಾ ಚಿತ್ರವರ್ಣಾ ಕ್ವಚಿತ್ ಕ್ವಚಿತ್ .
 ದೀರ್ಘಿಕಾ ವಿವಿಧಾಸ್ತತ್ರ ಮಣಿನಿರ್ಮಲವಾರಿಣಾ .. 129..
 ಪೂರ್ಣಾ ಮಾಣಿಕ್ಯಸೋಪಾನಾಃ ಸ್ಫಟಿಕೋಪಲಕುಟ್ಟಿಮಾಃ .
 ತೀರಸ್ಥದುಮಸಚ್ಚನ್ನಾಃ ಪ್ರಪುಲ್ಲವಿವಿಧೀತ್ಪಲಾಃ .. 130..
 ಕೂಜತ್ಪಕ್ಷಿಗಣೈಶ್ಚಿತ್ರೈರ್ಗುಂಜದ್ಭ್ರಂಗೈರ್ನಿನಾದಿತಾಃ .
 ಪುಲ್ಲಪಂಚಕಜಲೋಲಜಲಾ ಗುಂಜನ್ಮಧುವ್ರತಾಃ .. 131..
 ಪುಷ್ಕರಿಣ್ಯೋ ದ್ವಿಜೋದ್ಭುಷ್ಣದ್ರು ಮಗುಲ್ಮಲತಾಚಯಾಃ .
 ತಟಾಕಾನಿ ಸರಮ್ಯಾಣಿ ವಿಶಾಲಾನಿ ವನೇ ವನೇ .. 132..
 ವಿಚಿತ್ರಮಣಿಸೋಪಾನತೀರ್ಥಾನಿ ವಿವಿಧಾನಿ ಚ .
 ಕುಂಡಾನಿ ಕಮನೀಯಾನಿ ಸಂತಿ ಸ್ಫಟಿಕವಾರಿಭಿಃ .. 133..
 ಸನ್ನಾದಿತವನಾಂತಾನಿ ನದದ್ಭಿಶ್ಚಿತ್ರಪಕ್ಷಿಭಿಃ .
 ಪ್ರಾಸಾದಾ ಮಂಡಪಾಃ ಸಾಂದ್ರಕಾನನೇಷು ಕ್ವಚಿತ್ ಕ್ವಚಿತ್ .. 134..
 ಮಧ್ಯೇ ಮಧ್ಯೇ ಪ್ರದೀಪ್ಯಂತೇ ವೇದಿಕಾ ವಿವಿಧಾಸ್ತಥಾ .
 ಕಾಂಚನಾಶ್ಚಂದ್ರಕಾಂತ್ಯೈಶ್ಚ ಮಣಿಭಿಶ್ಚಿತ್ತಿತಾ ಕ್ವಚಿತ್ .. 135..
 ಚಿಂತಾರತ್ನೈಃ ಕ್ವಚಿಚ್ಚೇಂದ್ರನೀಲರತ್ನೈರ್ವಿಚಿತ್ತಿತಾಃ .
 ಪದ್ಮರಾಗೈಃ ಪ್ರವಾಲೈಶ್ಚ ಕ್ವಚಿದ್ ವ್ರಜೈಃ ಸ್ಫುರತ್ಪ್ರಭೈಃ .. 136..
 ವೈಡೂರ್ಯೈರ್ಭಾಸಮಾನೈಶ್ಚ ಸ್ಯಮಂತ್ಯೈಃ ಖಚಿತಃ ಕ್ವಚಿತ್ .
 ಕ್ವಚಿದ್ವಂಶಚ್ಚ ದೈರ್ಭಾತೈಮಣಿಕ್ಯೈಶ್ಚ ಮನೋಹರೈಃ .. 137..
 ಹರಿದ್ರತ್ನೈಶ್ಚ ಮುಕ್ತಾಭಿಃ ಪ್ರವಾಲೈಶ್ಚಾಪಿ ಮಂಡಿತಃ .
 ಅನ್ಯೈರ್ವಿಚಿತ್ರರತ್ನೈಶ್ಚ ಮೃದುಲಾಸ್ತರಣೇಸ್ತಥಾ .. 138..

ಮುಕಾದಾಮವಿತಾನೈಶ್ಚ ದರ್ಪಣೇಶ್ರಾಪ್ಪಲಂಕೃತಾಃ .
ಮುಕ್ತಾಪುಷ್ಪಲತಾಜಾಲಕುಜ್ವಾನಿ ಮಂಜುಲಾನ್ಯಲಂ .. 140..
ಭೃಂಗಪಕ್ಷಿಪ್ರಘುಷ್ಣಾನಿ ತದ್ವನೇ ಸಂತ್ಯನೇಕಶಃ .
ವಸಂತೋ ಹಿ ಕಚಿತ್ ತತ್ರ ನಿತ್ಯಮೇವ ವಿರಾಜತೇ .. 141..
ನಿದಾಘಶ್ಚ ಕೃಚಿತ್ ಪ್ರಾವೃಟ್ ಕ್ವಚಿನ್ನಿತ್ಯಂ ಶರತ್ ತಥಾ .
ಹೇಮಂತಶ್ಚ ಕ್ವಚಿನ್ನಿತ್ಯಂ ಶಿಶಿರೋ ವರ್ತತೇ ಕ್ವಚಿತ್ .. 142..
ಷಡೇತೇ ಋತವಃ ಸ್ವಸ್ವಭೂತ್ಯಾ ವೈ ಸಂವಸಂತಿ ಹಿ .
ದೇಶೀ ದೇವಗಿರಿಶ್ಚೈವ ವೈರಾಟೀ ಟೋಡಿಕಾ ತಥಾ .. 143..
ಲಲಿತಾ ಚೈವ ಹಿಂಡೋಲೀ ರಾಗಿಣ್ಯಃ ಷಟ್ ಪ್ರಕೀರ್ತಿತಾಃ .
ಮೂರ್ತಿಮತೀಭಿರೇತಾಭಿಃ ಸ್ವಪತ್ನೀಭಿರ್ಮನೋಹರಃ .. 144..
ವಸಂತೋ ಮೂರ್ತಿಮಾನ್ ರಾಗೋ ವಸಂತೇ ವರ್ತತೇ ಸದಾ .
ಭೈರವೀ ಗುರ್ಜರೀ ಚೈವ ರೇವಾ ಗುಣಕರೀ ತಥಾ .. 145..
ವಂಗಾಕ್ಷೀ ಬಹುಲೀ ಚೈವ ರಾಗಿಣ್ಯಃ ಷಟ್ ಸುವಿಗ್ರಹಾಃ .
ಏತಾಭಿಃ ಸ್ವಸಹಾಯೋರ್ಯೋಷಿದ್ಭೈರವೋಽದ್ಭುತಃ .. 146..
ರಾಗಃ ಸಂವರ್ತತೇ ನಿತ್ಯಂ ನಿದಾಘೇ ಮೂರ್ತಿಮಾನ್ ಸ್ವಯಂ .
ಮಲ್ಲಾರೀ ಸೋರರೀ ಚೈವ ಸಾವೇರೀ ಕೌಶಿಕೀ ತಥಾ .. 147..
ಗಾಂಧಾರೀ ಹರಿ ಶ್ರೃಂಗಾರಾ ರಾಗಿಣ್ಯಃ ಷಟ್ಸುಖಪ್ರದಾಃ .
ಸುರೂಪಾಭಿಃ ಸ್ವಭಾರ್ಯಾಭಿರೇತಾಭಿಮೂರ್ತಿಮಾನ್ ಮಹಾನ್ .. 148..
ಪ್ರಾವೃಷಿ ಪ್ರೀತಿಕೃನ್ನಿತ್ಯಂ ಮೇಘರಾಗಃ ಪ್ರತಿಷ್ಠಿತಃ .
ವಿಭಾಸೀ ಚಾಥ ಭೂಪಾಲೀ ಮಾಲಶ್ರೀ ಪಟಮಂಜರೀ .. 149..
ವಡಹಂಸೀ ಚ ಕರ್ಣಾಟೀ ರಾಗಿಣ್ಯೋಽದ್ಭುತವಿಗ್ರಹಾಃ .
ಸ್ವದಾರೈಃ ಷಜ್ಜಿರೇತಾಭಿಃ ಪುತ್ರಪೌತ್ರಸ್ನುಷಾದಿಭಿ .. 150..
ರೂಪವಾನ್ ಪಂಚಮೋ ರಾಗಃ ಸರ್ವದಾ ಶರದಿ ಸ್ಥಿತಃ .
ಕಾಮೋದೀ ಚಾಪಿ ಕಲ್ಯಾಣೇ ಹ್ಯಭೀರೀ ನಾಟಿಕಾ ತಥಾ .. 151..
ಸಾಲಂಗೀನಟಹಮ್ಮೀರೀ ರಾಗಿಣ್ಯಃ ಸುರತಿಪ್ರದಾಃ .
ದಿವ್ಯರೂಪಾಭಿರೇತಾಭಿಃ ಸ್ವಸ್ತ್ರೀಭಿದಿವ್ಯರೂಪವಾನ್ .. 152..
ಹೇಮಂತೇ ಸರ್ವದಾ ರಾಗೋ ದೀಪಕಾಖ್ಯಶ್ಚ ತಿಷ್ಠತಿ .
ಮಾಲವೀ ತ್ರಿವಣೀ ಗೌರೀ ಕೇದಾರೀ ಮಧುಮಾಧವೀ .. 153..
ಪಾರ್ವತೀಯಾ ತಥಾ ಚೈವ ರಾಗಿಣ್ಯಃ ಶ್ರುತಿಸೌಖ್ಯದಾಃ .
ಷಡ್ಭಿರ್ಮೂರ್ತಿಮತೀಭಿಃ ಸ್ವನಾಯಿಕಾಭಿಶ್ಚ ಮೂರ್ತಿಮಾನ್ .. 154..
ಶಿಶಿರೇ ಸಂಸ್ಥಿತೋ ನಿತ್ಯಂ ಶ್ರೀರಾಗಃ ಸಕುಟುಂಬಕಃ .
ರಾಗಾಃ ಷಟ್ಪುರುಷಾರ್ಶ್ವೇತ್ಥಂ ಷಟ್ಪಿಂಶಚ್ಚ ತಥಾ ಸ್ತ್ರಿಯಃ .. 155..

ರಾಗಿಣ್ಯಃ ಪರಿವಾರೈಶ್ಚ ನಿವಸಂತಿ ಸದಾ ವನೇ .
 ಪ್ರಮೋದಕಾನನಂ ಷಷ್ಠಮೇತದಾವರಣಂ ಮಹತ್ .. 156..
 ತವ ಭಕ್ತ್ಯಾ ಪ್ರಸನ್ನೇನ ಮಯಾ ಪ್ರೋಕ್ತಂ ದ್ವಿಜೋತ್ತಮ .
 ತತಶ್ಚ ಸರಿತಾಮಾದಿಕಾರಣಂ ಸರಯೂ ಸರಿತ್ .. 157..
 ಶ್ರೀಮತೀ ಶಾಶ್ವತೀ ನಿತ್ಯಂ ಸರ್ವಲೋಕೈಕಪಾವನೀ .
 ಸಚ್ಚಿದ್ವನಪರಾನಂದರೂಪಿಣೀ ರಾಮವಲ್ಲಭಾ .. 158..
 ವಿರಜಾದ್ಯಾಃ ಪರಾ ನದ್ಯೋ ಯಸ್ಯಾಂಶಾಲ್ಲೋಕವಿಶ್ರುತಾಃ .
 ಯನ್ನಾಮೋಚ್ಚಾರಣಾತ್ ಸದ್ಯೋ ಮುಕ್ತಾಃ ಸಂಸಾರಬಂಧನಾತ್ .. 159..
 ಪ್ರಾಪ್ನುಯುರ್ದಿವ್ಯದೇಹಂ ಚ ಸಸೀತಂ ರಘುನಂದನಂ .
 ತಜ್ಜಲಂ ನಿರ್ಮಲಂ ಕಾಂತಂ ಗಂಭೀರಾವರ್ತಶೋಭಿತಂ .. 160..
 ಉತ್ತುಂಗ ವಿಲಸದ್ವೀಚಿಧವಲೀಕೃತದಿನ್ಮುಖಂ .
 ಮಂದೀಕೃತಶರಚ್ಚಂದ್ರಕರಂ ಚಂದ್ರಮಣಿಪ್ರಭಂ .. 161..
 ತಿರಸ್ಕೃತಸುಧಾರವಾದು ಕುಂದವೃಂದ ಹಿಮದ್ಯುತಿ .
 ಪ್ರಪುಲ್ಲೈಃ ಪಂಕಜೈರಕೈಃ ಶುಕ್ಲೈಃ ಪೀತೈಃ ತಥಾಸಿತೈಃ .. 162..
 ಅನ್ಯೈರ್ನಾನಾವಿದೈರ್ದಿವ್ಯೈಃ ಸುಗಂಧೀಕೃತಮದ್ಭುತಂ .
 ಹಂಸೈಃ ಕೌಂಚೈಶ್ಚಕೋರೈಶ್ಚ ಚಕ್ರವಾಕೈಶ್ಚ ಸಾರಸೈಃ .. 163..
 ಸದಾರೈರತಿಕೂಜದ್ಭಿಶ್ಚಿತ್ಪ್ರಶ್ಚಾನೈಃ ಪತತ್ರಿಭಿಃ .
 ಭ್ರಮದ್ಭಿರ್ಭ್ರಮರೈರ್ಮತ್ಪ್ರಗುಂಜದ್ಭಿರ್ಮದುರಸ್ವರೈಃ .. 164..
 ಮತ್ತಾಭಿರ್ಭ್ರಮರೀಭಿಶ್ಚ ಸಮಂತೋನ್ಮುಖರೀಕೃತಂ .
 ಮಣಿಭಿಶ್ಚಂದ್ರಕಾಂತ್ಯೈಶ್ಚ ಪದ್ಮರಾಗೈಶ್ಚ ಕೌಸ್ತುಭೀಃ .. 165..
 ಕ್ವಚಿದ್ ವಂಶಚ್ಛದೈರ್ವ ಜೈಶ್ಚೇದ್ರನೀಲೈಃ ಸ್ಯಮಂತಕೈಃ .
 ಚಿಂತಾರತ್ನೈಶ್ಚ ವೈಷ್ಣವೈರ್ಮುಕ್ತಾಭಿಃ ಸ್ಪಟಿಕೈಃ ಕ್ವಚಿತ್ .. 166..
 ಮಾಣಿಕ್ಯೈಶ್ಚ ಕ್ವಚಿದ್ರತ್ನೈರ್ನಾನಾವರ್ಣೈಃ ಸಕಾಂಚನೈಃ .
 ಖಚಿತಾನಾಂ ಸುತೀರ್ಥಾನಾಂ ಸಹಸ್ರಾಣಾಂ ತಟದ್ವಯೇ .. 167..
 ಪ್ರತಿವಿಂಬೈರ್ಜಲಂ ಸ್ವಚ್ಛಂ ನಾನಾವರ್ಣಂ ಪ್ರಕಾಶತೇ .
 ವಜ್ರಸ್ಪಟಿಕಮುಕ್ತಾನಾಂ ಸೂಕ್ಷ್ಮಚೂರ್ಣಾನಿ ಬಾಲುಕಾಃ .. 168..
 ತಥಾ ಚಂದ್ರಮಣೀನಾಂ ಚ ದ್ಯೋತಯಂತಿ ಸರಿತ್ತಟೀ .
 ಏವಂ ಶ್ರೀ ಸರಯೂ ರಮ್ಯಾ ಪರಮಾನಂದದಾಯಿನೀ .. 169..
 ಸಪ್ತಮಾವರಣಂ ವಿಧಿ ಸಾಕೇತಸ್ಯ ಸರಿದ್ವರಾ .
 ಸಪ್ತಾವರಣಮಧ್ಯೇ ತು ರಾಜತೇ ರಾಮವಲ್ಲಭಾ .. 170..
 ಅಯೋಧ್ಯಾ ತತ್ಪರಾ ಬೋಧ್ಯಾ ಸಾಂದ್ರಾನಂದೈಕವಿಗ್ರಹಾ .

ಇತೀದಂ ವರ್ಣಿತಂ ನಿತ್ಯಂ ಸಪ್ತಾವರಣಸಂಯುತಂ .. 171..

ಶ್ರೀ ಸಾಕೇತಾಮಿಧಾನಂ ಶ್ರೀರಾಮಧಾಮ ಪರಾತ್ಪರಂ .

ರಾಮಧಾಮ್ನಃ ಸ್ವರೂಪಂ ಚ ಮಹಾತ್ಮ್ಯಂ ಮುನಿಸತ್ತಮ .. 172..

ಪಠೇದ್ವಾ ಶ್ರೈಣುಯಾನ್ನಿತ್ಯಂ ಯ ಏತದ್ ಭಕ್ತಿಸಂಯುತಃ .

ಸ ಗಚ್ಛೇತ್ ಪರಮಂ ಧಾಮ ಸಾಕೇತಂ ಯೋಗಿದುರ್ಲಭಂ .. 173..

ಜ್ಞಾನಂ ಯೋಗಶ್ಚ ಧ್ಯಾನಂ ಚ ತಪಶ್ಚಾತ್ಮವಿನಿಗ್ರಹಃ .

ನಾನಾ ಯಜ್ಞಾಶ್ಚ ದಾನಾನಿ ಸರ್ವತೀರ್ಥಾವಗಾಹನಂ .. 174..

ಏತಸ್ಯ ಪಾಠಮಾತ್ರೇಣ ಶ್ರವಣೇನ ಚ ಯತ್ ಫಲಂ .

ಭವೇತ್ ತಸ್ಯ ಭರದ್ವಾಜ ಸಹಸ್ರಾಂಶಂ ನ ಚಾಪ್ನುಯುಃ .. 175..

ಶ್ರೀಭರದ್ವಾಜ ಉವಾಚ -

ತತ್ತ್ವಾ ಮೃತಂ ಪೀತಮನನ್ಯಚೇತಸಾ ಸುಧಾಧಿಕಂ ತ್ವನ್ಮುಖನಿರ್ಗತಂ ಮಯಾ .

ಧನ್ಯೋಽಸ್ಮ್ಯಹಂ ನಾಥ ಪದದ್ವಯಂ ಪ್ರಭೋ ನಮಾಮಿ ನಿತ್ಯಂ ಚ ತವಾಸ್ಮಿ ಕಿಂಕರಃ

.. 176..

ಇತಿ ಶ್ರೀಮದ್ ವಶಿಷ್ಠಸಂಹಿತಾಯಾಂ ಶ್ರೀಮದ್ವಶಿಷ್ಠಭರದ್ವಾಜ ಸಂವಾದೇ

ನಿತ್ಯಶ್ರೀರಾಮಧಾಮ ಸ್ವರೂಪ ವರ್ಣನಾತ್ಮಕಃ ಷಡ್ವಿಂಶತಿತಮೋಽಧ್ಯಾಯಃ .. 26..

Proofread by P. Sudarshana

—
Paratpara Shrirama Dhamavarnanam

pdf was typeset on February 11, 2024

—

Please send corrections to sanskrit@cheerful.com

